

## ကိုယ်ကိုယ်တိုင်တောင်မသိလိုက်ပဲနဲ့ ကိုယ့်ရဲ့ Networking Career ကို ဖျက်ဆီးနေမိတဲ့ အချက် (၇) ချက်

### (၁) Lab မလုပ်ပဲနဲ့ Tutorial Lecture Video တွေကို ထပ်ခါထပ်ခါ ပြန်ကြည့်ခြင်း။

Knowledge ရှိတာကောင်းပါတယ်။ ဒါပေမယ့် Skill ဆိုတာကတော့ ထပ်ခါထပ်ခါ Practice လုပ်ပြီးရလာတဲ့ Experience တွေကနေ ဖြစ်ပေါ်လာတာဖြစ်ပါတယ်။ ပြန်အသုံးပြုဖို့လိုပါတယ်။

### (၂) Technology တစ်ခုကို နားလည်အောင် အရင်မကြိုးစားပဲနဲ့ Certification နောက်ကိုလိုက်ခြင်း။

Technology တစ်ခုကို ရှင်းရှင်းလင်းလင်း နားမလည်ပဲနဲ့ စာမေးပွဲတွေ အောင်နိုင်ပေမယ့်လည်း Real World Production မှာ အခက်ကြုံရနိုင်ပါတယ်။ စာမေးပွဲဖြေဖို့ Study လုပ်တာနဲ့ မိမိရဲ့ Career ကို Real World အတွက်ပြင်ဆင်တာက မိုးနဲ့မြေလို ကွာခြားပါတယ်။ စာမေးပွဲအောင်ဖို့ လွယ်ပါတယ်။ ကိုယ့်ရဲ့ Career အတွက် Skill ဖြည့်တာကတော့ သိပ်ပြီး လွယ်ကူမနေပါဘူး။

### (၃) Error တွေကို ဖြေရှင်းရမှာကြောက်ရွံ့ခြင်း။

Lab တွေလုပ်တဲ့ အခါမှာ Error တက်မှာ မကြောက်ပါနဲ့။ Error မတက်မှာ ကြောက်ပါ။ Error တွေကို ဖြေရှင်းနိုင်ရင် Experience တွေရရှိလာပြီးတော့ မိမိရဲ့ Confident တွေတိုးလာပါလိမ့်မယ်။ Error တွေကို ကောင်းမွန်စွာ ဖြေရှင်းနိုင်ခြင်းကပဲ မိမိအတွက် စစ်မှန်တဲ့ Learning ကို ပေးစွမ်းနိုင်ပါလိမ့်မယ်။

### (၄) Documentation ကို ဂရုမစိုက်ခြင်း။

*"Memory fades, but Configs don't."* ဆိုသလို နှုတ်တစ်ရာစာတစ်လုံး ပါပဲ။ Documentation ကအရမ်းအရေးကြီးပါတယ်။ Documentation ပြုလုပ်ခြင်းက ကိုယ့်ရဲ့ ပြန်ကျနေတဲ့ Idea တွေကို စနစ်တကျ စုစည်းစေပါတယ်။

### (၅) အခြေခံကျတဲ့ အချက်အလက် သီအိုရီတွေကို လစ်လျူရှုခြင်း။

အထပ်မြင့်မြင့်ဆောက်ချင်ရင် အောက်ခြေ Foundation ကောင်းကောင်း ဆောက်ဖို့ လိုပါတယ်။ အခြေခံသီအိုရီလေးတွေကို တိကျသေချာစွာ နားမလည်တဲ့အခါမှာ Subnetting, STP, ARP အစရှိသဖြင့် ပျင်းစရာကောင်းတဲ့ အခြေခံအချက်အလက်တွေကပဲ ဒုက္ခကြီးကြီးမားမား ပေးတတ်ပါတယ်။

### (၆) အမြဲတမ်း တစ်ကိုယ်တည်း လေ့လာခြင်း။

တစ်ခုခုကို လေ့လာတဲ့ အခါမှာ Community ဆိုတာ လိုအပ်ပါတယ်။ Community မရှိပဲ တစ်ယောက်ထဲ လေ့လာတဲ့အခါမှာ Feedback တွေဆုံးရှုံးပါတယ်။ Information Up-to-date မဖြစ်ပါဘူး။ အကြံဉာဏ်အသစ်တွေ၊ အမြင်အသစ်တွေ ဆုံးရှုံးပါတယ်။ ကိုယ်လုပ်တာက မှန်လား၊ မှားလား၊ Real World မှာရော တကယ်ရှိရဲ့လား အစရှိသဖြင့်ပေါ့။

### (၇) အချိန်တန်လာရင် Experience ဆိုတာ ရှိလာမှာပဲဟု ထင်ခြင်း။

Lab တစ်ခုတောင် မဆောက်ဖူးပဲနဲ့ နှစ်တွေဘယ်လောက်ကြာအောင်လေ့လာနေပါစေ Experience ဆိုတာရှိမလာပါဘူး။ ကိုယ်သိတာတွေက Knowledge ဆိုတဲ့ အဆင့်မှာပဲ ရပ်တံ့နေမှာ ဖြစ်ပါတယ်။

Career ကိုဖျက်ဆီးနေတဲ့ အဆိုးဆုံးအမှားတွေ ဆိုတာကတော့ သိပ်ပြီး သိသာထင်ရှား မနေပါဘူး။ တိတ်တဆိတ်နဲ့ပဲ မိမိရဲ့ Career ဖျက်ဆီးနေကြတာဖြစ်ပါတယ်။

Network Engineer အများစုက Networking ကို မစွန့်လွှတ်တတ်ကြပါဘူး။ ဒါပေမဲ့ ရှေ့ဆက်မတိုးကြတော့တာပါ။ လုပ်ငန်းခွင်မှာ အလုပ်ဖြစ်ရုံလေးနဲ့ပဲ ရှေ့ဆက် မလေ့လာကြတော့တာပေါ့။

အခုပြောခဲ့တဲ့ ဒီအချက်တွေကို သတိမထားမိဘူးဆိုရင် မိမိရဲ့ တိုးတက်မှုတွေ ရပ်တံ့နေမှန်း သိမှာတောင် မဟုတ်ပါဘူး။ နောက်လူက ကျော်တက်သွားတဲ့ အခါမှသာ ကိုယ့်ကိုယ်ကို သတိထားမိမှာပါ။

ကိုလွင် (Network)



Idea from Ali Mansouri